

समाचार वाणी

खबर जो करें असर !

नाशिक | Tuesday, 22 September 2026

MI की लगातार छठी जीत, कर्ण और बोल्ट बने हीरो, प्वाइंट्स टेबल में टॉप पर पहुंची टीम।

Publisher

Published on 02 May 2025



कर्ण ने 12वें ओवर में दो विकेट लेकर आरआर की कमर तोड़ दी, जबकि बोल्ट ने जोफ्रा आर्चर (30) को शॉर्ट फाइन लेग पर कैच आउट कराकर पारी का अंत किया।

कर्ण शर्मा और ट्रेंट बोल्ट की शानदार गेंदबाजी के दम पर मुंबई इंडियंस (एमआई) ने आईपीएल 2025 में अपनी लगातार छठी जीत दर्ज की और सवाई मानसिंह स्टेडियम में राजस्थान रॉयल्स (आरआर) को 100 रनों के विशाल अंतर से हराकर अंक तालिका में शीर्ष स्थान हासिल कर लिया।

मुंबई ने पहले बल्लेबाजी करते हुए 217/2 का विशाल स्कोर खड़ा किया, जिसमें रयान रिकेल्टन और रोहित शर्मा की अर्धशतकीय पारियों के साथ-साथ सूर्यकुमार यादव और कप्तान हार्दिक पांड्या के नाबाद 48-48 रनों का योगदान रहा। इसके बाद एमआई की गेंदबाजी ने आरआर को 16.1 ओवर में मात्र 117 रनों पर समेट दिया, जिससे जयपुर में उनकी 2012 के बाद पहली जीत दर्ज हुई।

मुंबई की इस शानदार जीत ने उनकी नेट रन रेट को 1.274 तक पहुंचा दिया, जो टूर्नामेंट में सर्वश्रेष्ठ है। दूसरी ओर, इस करारी हार ने राजस्थान रॉयल्स को आईपीएल 2025 से बाहर कर दिया। 217 रनों के विशाल लक्ष्य का बचाव करने उतरी एमआई ने शुरू से ही आरआर पर दबाव बनाए रखा। दीपक चाहर ने युवा वैभव सूर्यवंशी को, जिन्होंने पिछले मैच में 35 गेंदों में शतक जड़ा था, दो गेंदों में शून्य पर मिड-ऑन पर कैच आउट कराया। यशस्वी जायसवाल ने ट्रेंट बोल्ट के खिलाफ दो छक्के जड़े, लेकिन बोल्ट ने उसी ओवर में उनकी गिल्लियां बिखेर दीं।

नितीश राणा अगले शिकार बने, जिन्होंने बोल्ट की गेंद पर डीप स्क्वायर लेग को कैच थमाया। रियान पराग को लगातार शॉर्ट गेंदों से परेशान किया गया और आखिरकार उन्होंने जसप्रीत बुमराह की गेंद पर मिड-विकेट को टॉप-एज दे दिया। बुमराह ने अगली ही गेंद

पर शिमरन हेटमायर को भी मिड-विकेट पर कैच आउट कराया. पावरप्ले में आरआर 62/5 पर सिमट गई। शुभम दुबे ने नौ गेंदों में 15 रन बनाकर कुछ प्रतिरोध दिखाया, लेकिन हार्दिक पांड्या ने उन्हें लॉन्ग-ऑन पर कैच आउट करा दिया. ध्रुव जुरेल ने कर्ण शर्मा की गेंद पर पैडल स्वीप की कोशिश की, लेकिन ग्लव्स से लगकर गेंद कर्ण के हाथों में चली गई, जो इम्पैक्ट प्लेयर के रूप में आए थे. कर्ण ने 12वें ओवर में दो विकेट लेकर आरआर की कमर तोड़ दी, जबकि बोल्ट ने जोफ्रा आर्चर (30) को शॉर्ट फाइन लेग पर कैच आउट कराकर पारी का अंत किया। इस जीत ने एमआई की स्थिति को और मजबूत कर दिया.

संक्षिप्त स्कोर: मुंबई इंडियंस 217/2 (रयान रिकेल्टन 61, रोहित शर्मा 53; रियान पराग 1-12) ने राजस्थान रॉयल्स 117 (जोफ्रा आर्चर 30, रियान पराग 16; कर्ण शर्मा 3-23, ट्रेंट बोल्ट 3-28) को 100 रनों से हराया.

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/Publisher, to which effect, publication house/its representative/affiliates are not responsible/liable whatsoever.